

શ્રી દક્ષિણામૂર્તિ બાલસાહિત્ય
હાસ્યવિનોદ ગ્રંથમાળા


વિનોદ દુચકા
ગપગોળા
જરા હસો
રામજીભાઈ પડી ગયા
બાળકોનો બીરબલ ભાગ-૧
બાળકોનો બીરબલ ભાગ-૨
ગધકું ને ઘોડું
પેટ ભરીને હસો

આવા અન્ય રસ ભરપૂર
નીચેના સેટો પણ વસાવો

ગાતી ગ્રંથમાળા
રમ્યકથા ગ્રંથમાળા
અવલોકન ગ્રંથમાળા
કથાનાટક ગ્રંથમાળા
પશુપક્ષી ગ્રંથમાળા
જીવનચરિત્ર ગ્રંથમાળા
જ્ઞાનવર્ધક ગ્રંથમાળા
ચાલો પ્રવાસે ગ્રંથમાળા
પાઠપાથી ગ્રંથમાળા



આર. આર. શેઠની કંપની
ચુંબઈ-૨ □ અમદાવાદ-૧



શ્રી દક્ષિણામૂર્તિ બાલસાહિત્ય

સંપાદકો:
ગિજુભાઈ
અને તારાબેન



હાસ્યવિનોદ ગ્રંથમાળા

બાળકોનો બીરબલ ભાગ-૨



શ્રી દક્ષિણામૂર્તિ બાળસાહિત્ય

સંપાદકો : શ્રી ગિજુભાર્ગ અને તારાબહેન

હાસ્યવિનોદ ગ્રંથમાળા

•

બાળકોનો બીરબલ-૨

લેખક

ગિજુભાર્ગ



આર. આર. શેઠની કંપની

પુસ્તક પ્રકાશક અને વિકેતા

પ્રિન્સેસ સ્ટ્રીટ, અંબઈ-૪૦૦ ૦૦૨ : ગાંધી રોડ, અમદાવાદ-૩૮૦ ૦૦૧

પ્રકાશક

ભગતભાઈ ભુરાલાલ શેઠ

આર. આર. શેઠની કંપની

મુંબઈ-૪૦૦ ૦૦૨

અસદાવાદ-૩૮૦ ૦૦૧

© પ્રકાશકના

પુનઃ સંપાદિત

પુનર્મુદ્રણ

જાન્યુઆરી ૧૯૮૨

પ્રત : ૧૧૫૦

સેટનું મૂલ્ય રૂ. ૧૬-૦૦

[આઠ પુસ્તકો]

સુદ્રક

બુગલદાસ સી. મહેતા

પ્રવીણ પ્રિન્ટરી

ભગતવાડી

સોનગઢ ૩૬૪૨૫૦

આકીન બડા કે દેવ ?

બાદશાહ અને ખીરબલ બેઠા હતા. વાત કરતાં વાત નીકળી,

બાદશાહ કહે : “ ખીરબલ ! સખ સે બડા દેવ. દેવ જે ચાહે તે કરે. દેવ જે ત્રૂઠે તો માણસ-ને ન્યાલ કરે; દેવ જે રૂઠે તો માણસનું નખોદ કાઢે. સખ સે બડા દેવ. ”

ખીરબલ હસીને કહે : “ નહિ જનાબ ! સખ સે બડા દેવ નહિ; સખ સે બડા આકીન હૈ. દેવ તો ગમે તે હોય ને ગમે તેવા હોય; જે આકીન હોય તો રૂઠે. આકીન હોય તો દેવ ત્રૂઠે ને આકીન

આકીન=આસ્થા, શ્રદ્ધા

ત્રૂઠું=રાજ થવું

રૂઠું=શુસ્સે થવું

ન્યાલ=પૈસાથી ભરપૂર

ન હોય તો દેવ રૂંદે. દેવનું કંઈ નથી; ખરી વાત તો આકીનની છે.”

બાદશાહ કહે : “ખીરબલ ! એ વાત જૂઠી છે. દેવ પહેલા, ઔર આકીન પછી. દેવથી આકીન ફળે; આકીનથી દેવ નહિ.”

ખીરબલ કહે : “ઠીક છે નામદાર ! કોઈ વાર દેખાડીશ.”

બાદશાહ તો ભૂલી ગયો ને ચાર-છ માસ વીતી ગયા. એટલામાં બાદશાહનો શાહજહો માંદો પડ્યો.

મંદવાડ એવો ચીકણો નીકળ્યો કે દિવસે દિવસે વધતો ચાલ્યો. બાદશાહને ત્યાં શાની ખાટ હોય ? વૈદહકીમો તો હાજર ને હાજર હતા; પણ રોગ જ કંઈક એવો કે એમની કારી ફાવે જ નહિ.

બાદશાહે દેવદેવીની માનતાઓ આદરી. પણ તેમાં ય કાંઈ વળ્યું નહિ.

શાહજહો તો વધારે ને વધારે માંદો પડતો ચાલ્યો.

ખીરબલને પેલી જૂની વાત યાદ આવી.

કારી-કળા, યુક્તિ

ચાલ ને, જાઉં ને અજમાયશ તો કરું ? ભગવાનને કરવું હશે ને બાદશાહનો વિશ્વાસ અડગ હશે તો વખતે શાહજહો સામે થઈ જાય !

ખીરબલે એક ગધેડો મરાવ્યો ને તેને દાટ્યો. ઉપર એક સુંદર મજની દરગાહ કરી ને ‘ગંધા પીર’ નામ પાડ્યું.

લોકો તો ગંધા પીરે આવવા માંડ્યા ને માનતા ઉપર માનતા વધવા લાગી.

આકીન ખરું ના, એટલે જાણે કે કોઈ સાજું થાય તો સૌ માને કે એ તો ગંધા પીરે કર્યું, ને કોઈ સાજું ન થાય તો જેવાં પોતાનાં નસીબ, એમ તો માને જ.

ગામમાં તો ગંધા પીરની વાત થવા લાગી ને એમ કરતાં બાદશાહને કાને વાત ગઈ. બાદશાહ ખીરબલને કહે : “ખીરબલ ! યે કોન હૈ ?”

ખીરબલ કહે : “જનાબ ! એક નવા પીર નીકળ્યા છે. લોકોને એના ઉપર ખુબ આસ્થા છે. કહે છે કે પીર હાજરાહજૂર છે.”

બાદશાહ કહે : “તો ચાલો આપણે પણ શાહજહો માટે માનતા માનીએ.”

બાદશાહ અને ખીરબલ ગંધાપીરે ગયા.

બાદશાહે પીર ફરતા સાત ફેરા ફરી માનતા કરી : “હે ગંધાપીર ! જો મારો શાહજહાં આઠ દિવસમાં સાંજે થશે તો તમારી દરગાહ સોને મઢાવીશ.”

બાદશાહ અને ખીરબલ ત્યાંથી ગયા.

બાદશાહ કહે : “ખીરબલ ! આજે મન હળવું લાગે છે. જરૂર આપણી માનતા ફળશે.”

ખીરબલ કહે : “ગંધાપીરનું સાચું જ એવું કહેવાય છે. એ તો તમારી આરથા છે તો ફળવાની જ.”

આઠ દિવસ ગયા ને બનવા કાળે બનવું છે, ને શાહજહાંને વળતાં પાણી થયાં ને થોડા વખતમાં શાહજહાં સાવ સાંજે થઈ ગયો.

ગંધા પીર પર બાદશાહની તો એવી શ્રદ્ધા ચાંટી કે રોજ દિવસમાં બે વાર જય ને પગે લાગે. ફૂલ જાતે જ ચડાવે ને ધૂપ પણ કરે.

ને બાદશાહ ગંધા પીરને પૂજે એટલે તો

આખું શહેર ઊમટ્યું. માનતા ઉપર માનતા ચાલી જ આવે.

બાદશાહ કહે : “ખીરબલ ! આજે શાહજહાં ને માથે પાણી નાખીએ; ને આજે જ પીરને સોનાથી મઢાવીએ,”

ખીરબલ કહે : “ભલે નામદાર !”

બાદશાહ અને ખીરબલ તથા અમીરો અને ઉમરાવો ગાજતે વાજતે પીર પાસે આવ્યા.

ભારે મોટી કિંમતનું દરગાહ ઉપર મૂકવાનું સોનાનું ખાણું બનાવ્યું હતું. શાહજહાંને હાથી પર બેસાર્યો હતો અને સાથે પેલું ખાણું હતું.

આખા શહેરમાં આજે મોટો ઉત્સવ હતો અને ગંધા પીરની આજુબાજુ લાખો માણસો ભેગાં થયા હતાં.

મોટા મોટા ઓલિયા અને ફકીર પીર પાસે નમાજ પઢતા બેઠા હતા. અંખડ ધૂપ સળગી રહ્યો હતો.

બાદશાહે હુકમ કર્યો : “ખીરબલ ! હવે આ

ઊમટ્યું=ચાલી નીકળ્યું

જાળું પીર સાહેબને ચડાવો. આપણા શાહબદ્દા પોતે જ ચડાવે.”

બીરબલ કહે : “સખૂર નામદાર ! ફકીર કંઈ કહેવા માગે છે.”

એક ફકીર ધૂણતો હતો. જાણે કે પીર એની સરમાં આવ્યા હતા. બીરબલની એમાં પેરવી હતી. ફકીર ધૂણતો ધૂણતો કહેતો હતો : “પીર સાહેબ કહે છે કે દરગાહ ખોદો. દરગાહ ઉપર સોનાનું જાળું નહિ પણ મારા ઉપર જ મૂકો. હું પોતે અંદર છું. ખોદીને બહાર કાઢો.”

બાદશાહને ચમત્કાર લાગ્યો. એ તો ઊલટો હરખાયો. એના મનને થયું કે મારા ધન્ય ભાગ્ય કે પીર સાહેબ પોતે જ મારી માનતા લેશે.

તુરત જ હુકમ થયો ને દરગાહ ખોદાવા માંડી. ફકીરો આકાશ સુધી ચડે તેવો ધૂપ કરવા લાગ્યા.

ખોદતાં ખોદતાં શું દેખાયું?

ખોદનાર જરા ચમક્યા. બાદશાહે કહ્યું : “ખોદો; ઝટ ખોદો ! પણ સંભાળીને ખોદો. પીર સાહેબને વખતે લાગી જાય.”

બીરબલે કહ્યું : “જે નીકળે તે ઉપર લ્યો. સંભાળીને લેજો. જરા યે આંચ ન આવે.”

બાદશાહ અને આખી મેદની પીર સાહેબનાં દર્શન કરવાને આતુર હતી. હજારોના હાથમાં હાર અને ફૂલ હતાં. ધૂપ વધારે ને વધારે સળગ્યો હતો.

જે નીકળ્યું તે દોરડાં બાંધી ઉપર આણ્યું.

બાદશાહ પાછા વળી ગયા : ચારે બાજુ દુર્ગંધ દુર્ગંધ ! ‘પીર સાહેબ. પીર સાહેબ !’-ની ખૂમો પડી ન પડી ત્યાં તો આખી મેદની ચૂપચાપ થઈ ગઈ. આ શું?

પીરની દરગાહમાંથી ગધેડું !

બાદશાહ વિચારમાં પડી ગયા. ગુસ્સામાં આવી ગયા. કહે : “એસા પીર નહીં હો સકતા. આવા પીરને નહિ નમાય. ચાલો, પાછા ચાલો.”

“સોનાનું જાળું લઈને પાછા ચાલો.”

બીરબલ કહે : “એ જ મોટા પીર છે. એ જ સખ સે બડા દેવ છે, કારણકે એમાં તમારી આસ્થા હતી, એમાં તમારું આકીન હતું. એને જ હવે તો સોનાનું જાળું ચડાવો.”

બાદશાહને બીરબલ સાથે થયેલી વાત યાદ આવી. બાદશાહ હસી પડ્યા.

તે કહે : “બીરબલ ! તું બહો ચતુર છે. તારી વાત સાચી છે. ખરો ને મોઠો દેવ તો આસ્થા છે, બાકી બધા પથ્થરા ! જો ને, ગધેડાને પણ તેં મોઠો દેવ કરી બતાવ્યો !”

બીરબલ કહે : “સાહેબ ! આકીનની વાત એવી છે. આપ નામદારને એવું આકીન હતું.

★

ચોર પકડયો

દિલ્લી શહેરમાં એક શેઠને ત્યાં જબરજસ્ત ચોરી થઈ.

તપાસ તો ઘણી થઈ પણ ચોરનો પત્તો ન મળે.

“આવડી મોટી ચોરીનો પત્તો નહિ !”
રાજ આખામાં વાતો થવા લાગી.

અકબરશાહને કાને વાત પહોંચી. તેના મનને ખાટું લાગ્યું. “આવડો મોઠો હું શાહ; આવડું મોટું મારું રાજ; આટલી મોટી મારી પોલીસ, ને ચોર ન પકડાય ?”

કચેરી ભરાઈ ને બાદશાહે બીરબલને પૂછ્યું :
“બીરબલ ! આ ચોરી હજી કેમ પકડાતી નથી ?”

“હજૂર! પોલીસને માલૂમ!”

બાદશાહે પોલીસ સરદારને ફરમાન કર્યું :
“આઠ દિવસમાં ચોરને પકડી હાજર કરો. નહિ
કરો તો ઘાણીએ ધાલી તેલ કાઢશું.”

કચેરી બરખાસ્ત થઈ. અમીરઊમરાવો સૌ
સૌને ઘેર ગયા.

પણ પોલીસ અમલદાર મૂંઝાયા. ચોર ક્યાંથી
કાઢવો? ને આઠ દિવસ પછી મોત ઊભું જ છે!

ઘણી મહેનત કરી, પણ ક્યાંય પત્તો ન મળે!

છેલ્લો દિવસ આવ્યો. પોલીસ અમલદાર
ખૂબ મૂંઝાયા : “થઈ રહ્યું; આવતી કાલે હવે
મોત આવ્યું!”

અમલદાર મૂંઝાઈને ખાટલા પર પડ્યો હતો.
દીકરીએ કહ્યું : “બાપુ! ખીરબલને પૂછો ને?
ખીરબલ ચતુર છે. એ રસ્તો બતાવશે.”

પોલીસ અમલદાર ખીરબલ પાસે આવ્યો.

ખીરબલે વાત સાંભળી લીધી. “ઠીક છે,
કાલે સવારે આવજો. ખુદા મહેરબાન તો ચોર
જરૂર પકડાશે.”

અમલદાર વિચાર કરતો ઘેર ગયો.

ખીરબલ ઊઠી શેઠિયાને ઘેર ગયો. ઘરની
બધી સ્થિતિ બેઠ લીધી; બધી તજવીજ કરી લીધી.
શેઠને કહી દીધું : “સાંજે આપના ચારે નોકરોને
મારે ત્યાં મોકલજો.”

સાંજે શેઠના ચારે નોકરો ખીરબલને ત્યાં
હાજર થયા. ખીરબલે સામે બેસારી ચારેની
સિક્કલ બેઠ લીધી. તેણે ચાર લાકડી કાઢી ને
દરેકને એક એક આપીને કહ્યું : “તમારે માટે
આજની રાત અહીં સૂવાનું છે. ચારે જણા માટે
ચાર ઝોરડીઓ જુદી જુદી છે. આ એક એક લાકડી
આપું છું તે ઝોશીકે રાખીને સૂવાનું છે. આ લાક-
ડીની ખૂબી એવી છે કે જેને ચોરીની ખબર હશે
તેની લાકડી ચાર આંગળ વધશે; ને જે ચોરીની
વાતમાં જાણતો જ નહિ હોય તેની લાકડી એટલી
જ લાંબી રહેશે.”

ચારે નોકરો પોતપોતાની ઝોરડીમાં ગયા;
ને ઝોશીકે લાકડી મૂકી સૂતા.

સિક્કલ-ચહેરો; ઢંગ

ત્રણ નોકરો તો સૂતાંવેંત ઊંઘી ગયા. તેઓ ચોરીની વાતમાં કશું જાણતા ન હતા; તેમને મન કશાની ચિંતા પણ ન હતી. પણ એક નોકરને કેમે કરી ઊંઘ આવે નહિ. વારે વારે હાથમાં લાકડી લે ને વિચાર કરે : “શું કરું? સવાર પડશે ને ચાર આંગળ વધી જશે! તો તો પકડાઈ જ જાઉં ના? હવે શું થાય?”

ત્યાં એક વિચાર સૂઝ્યો. ચારે કોર આંખ ફેરવી. બીરબલે દરેક ઓરડામાં એક સારું એવું ચપ્પુ મૂકી જ રાખ્યું હતું. નોકરે તે ઉપાડ્યું, લાકડી ઉપર ચાર આંગળ ભરી કાપો કર્યો, ને ચપ્પુ વડે ચાર આંગળ જેટલી લાકડી ઘસી કારવી પહેલાંની જેમ જ ટોપકું જેવું મેલું ને વપરાયેલું હતું તેવું કરી નાખ્યું ને મનમાં બોલ્યો : “હાશ! હવે ફિક્કર નહિ. હવે ભલે ને ચાર આંગળ વધે! વધશે એટલું તો કાપી નાખ્યું છે એટલે સવારે તો સરખી જ રહેશે.”

ત્યાર પછી તે સૂતો ને નિરાંતે સવાર સુધી ઊંઘી રહ્યો.

બધા નોકરો ઊઠે તે પહેલાં જ બીરબલે ઓરડીઓનાં બારણાં ઉઘડાવ્યાં ને નોકરોને લાકડીઓ લઈ હાજર થવા કહ્યું.

ચારે જણ પોતપોતાની લાકડીઓ લઈ ને હાજર થયા.

ત્રણના મનમાં તો ચિંતા જ ન હતી. ચોથાને પણ હતું કે લાકડી તો એટલી ને એટલી જ રહેવાની છે!

ત્રણ નોકરોની લાકડી જોવાઈ; ત્રણે જણને રજા આપી દીધી. ચોથાની લાકડી લીધી. પણ તે તો ચાર આંગળ ટૂંકી નીકળી!

બીરબલે તે માપી ને ચોથા નોકરે તે જોઈ. તે તો સજ્જડ જ થઈ ગયો!

તે કહે : “સાહેબ! હું જાણતો નથી કે એ કેમ બોલી થઈ સાહેબ! હું તો બોશીકે રાખીને સૂઈ જ ગયો હતો.”

પણ ત્યાં તો પોલીસ અમલદાર ને એનો કોરડો હાજર હતા.

૧૬ : હાસ્યવિનોદ ગ્રંથમાળા

એક ઘડીકમાં નોકર બધું માની ગયો ને
ચોરાઉ માલ રબૂ કર્યો.

પોલીસ અમલદારે ખીરબલનો આભાર
માન્યો, શેઠનો માલ પાછો મળ્યો, અને બાદશાહને
પ્રણામ આનંદ થયો.



વાણિયા મગનું નામ પાડે નહિ

કચેરી ભરાઈ હતી. બાદશાહ અને ખીરબલ
બેઠા હતા.

બાદશાહના મનમાં તુકડો આવ્યો ને
ખીરબલને પૂછ્યું : “અબે ખીરબલ ! કોન સી
જાત સબસે ચતુર ?”

ખીરબલ કહે : “જનાબ ! બનિયે કી જાત
સબસે ચતુર હૈ.”

બાદશાહ કહે : “ખીરબલ તુમ ભી બડા
ગમાર હો. દેખો તો બનિયે કી સિક્કલ ? કૈસી
ગમાર જેસી દિખતી હૈ !”

ખીરબલ કહે : “સાહેબ ! પારખાં કરવાં
હોય તો કરી બતાવું.”

બાદશાહ : “અચ્છા, કરી બતાવ.”

બીરબલે લાગલા જ એક મણુ મગ બજાર-
માંથી મંગાવ્યા ને કચેરી વચ્ચે એનો ઢગલો કરાવ્યો.
સિપાઈઓ મોકલીને ગામમાંથી પાંચ વાણિયાને
પણ બોલાવ્યા.

તલકચંદ, મલુકચંદ, જગાશા, લખમશા,
ને દેવાશા આવી પહોંચ્યા.

વાણિયા અંદર આવ્યા એટલે બીરબલે તેમને
પેલા મગનો ઢગલો બતાવ્યો ને પૂછ્યું :

“દેખો, શેઠિયાઓ! આ શું પડ્યું છે?”

વાણિયા મનમાં વિચાર કરવા લાગ્યા.

એક કહે : “માળું આ છે ચોખ્ખા મગ
ને એતું નામ કેમ પૂછતા હશે?”

બીજે કહે : “કાંઈક ઊંડો ભેદ હોવો જોઈએ.
મગતું નામ તો સૌને આવડે. રા’ને ય આવડે.
ને રંકને યે આવડે.”

ત્રીજે કહે : “ક્યાંક બાદશાહ સલામત રૂક્યા
ન હોય! બિચારા વાણિયાઓને વાંકમાં લાવવા
હોય તો!”

ચોથો કહે : “કોણ જાણે, ભાઈ! વખતે

આ બીરબલનાં કામ હોય તો!”

પાંચમો કહે : “એમાં હવે ચૂંથણાં શાં
કરવાંતાં? આપણે એમ કરો ને કે ગમે તેમ થાય
પણ મગતું નામ ન પાડવું.”

બીરબલ કહે : “કાં અણેબનિયે! શો વિચાર
કરો છો? કહી દો ને ઝટકે આ શું પડેલું છે?”

એક કહે : “અરે, આ તો છે કાંઈક. કાંઈક
છે તો ખરું.”

બીજે કહે : “માળું કાંઈક છે તો ખરું. ગોળ
ગોળ તો લાગે છે. વખતે કંઈ અનાજ ન હોય.”

ત્રીજે કહે : “હોય હોય, એ પણ હોય.
હં હં, આ તો કંઈક કઠોળ લાગે છે. શું નામ?
કંઈક છે તો ખરું.”

ચોથો કહે : “આ તો મરી જેવા દાણા છે.
ભલા અડદ નહિ હોય?”

પાંચમો કહે : “જેવા તો દો! ને કાંઈક
વિચાર કરીને તો કહો? અરે, આ તો પેલું છે.
શું માળું સાંભરતું નથી. અં....”

બાદશાહ અધીરો થઈ ગયો. ગુસ્સામાં આવી
કહે : “ક્યા, સખ બનિયે તુમ અંધે હો ગયે?

દેખતે નહિ હો કે યે તો મગ હૈ ?”

બધા વાણિયા કહે : “હા શા’બ, હા શા’બ !

એ જ, એ જ. આપ બોલ્યા એ જ !”

બીરબલ કહે : “શું નામ ?”

વાણિયા કહે : “શા’બ ! બાદશાહ સલામતે
કહ્યું એ જ નામ. બીજું નામ વળી કેવું હોય !”

બીરબલ કહે : “પણ તમે કહો, બાદશાહ
સલામતે કયું નામ લીધું ?”

વાણિયા કહે : “કયું નામ લીધું ? બાદશાહે
હમણાં કહ્યું તો ખરું. એ જ, એ જ તો ! એ
તો....અરે યાદ નથી આવતું. બાદશાહ સલામતને
કહો કે પોતે ફરીથી બોલે એટલે યાદ આવે.”

બાદશાહ વાણિયાના બોલ સાંભળી ખડ-
ખડાટ હસી પડ્યો.

વાણિયાને બાદશાહે સરપાવ આપી વિદાય
કર્યા ને બીરબલને શાબાશી આપી.



હાજર સા હથિયાર

અકબર અને બીરબલ બેઠા હતા. હથિયારોની
વાતો કરતા હતા. ત્યાં બાદશાહ કહે : “ખંજર
હથિયાર સારું.”

ખાન બહાદુર કહે : “સાહેબ ! તલવાર
સખસે અચ્છી.”

ઈમામ સાહેબ કહે : “નહિ જનાબ ! સખ
સે અચ્છા હથિયાર જમૈયા.”

બધા જ જુદાં જુદાં હથિયારોનાં વખાણ
કરતા હતા.

બીરબલ બેઠો બેઠો સાંભળતો હતો.

બાદશાહ આસ્તેકથી કહે : “બીરબલ ! બોલ
તેરા મત કયા હૈ ? કોન સા હથિયાર સખ સે

અરછા ? ”

ખીરબલ કહે : “ જહાંપનાહ ! હાજર સો હથિયાર. જે હથિયાર વખત પર કામ લાગી જાય તે સાચું હથિયાર. ”

સૌ ચૂપ થઈ સાંભળી રહ્યા.

બાદશાહ કહે : “ ખીરબલ ! કોઈ વખત બતાવવું પડશે. ”

ઘણા દિવસો ચાલ્યા ગયેલા. ઉપલી વાત પણ ભુલાઈ ગયેલી.

એકવાર બાદશાહ અને ખીરબલ અગાશીમાં બેઠા હતા. સાંજનો વખત હતો. વાતચીત ચાલતી હતી. નીચે ખૂમરાણુ સંભળાયું : “ હાથી છૂટ્યો છે, હાથી છૂટ્યો છે ! પકડો રે પકડો ! ”

મોઢા આગળ હાથી ને પાછળ માવતો ને કેટલાયે હથિયારબંધ માણસો. આમથી ને તેમથી કેટલાયે ઉપાયો કરે પણ હાથી કેમે કરી કબજે ન થાય.

બાદશાહ અને ખીરબલે સામેથી હાથીને

આવતો જોયો.

હાથી ગાંઠોતૂર હતો. બાદશાહ અને ખીરબલ જોઈ રહ્યા. હવે શું થાય ?

સામેથી એક મદ્દ આવતો હતો; હતો કતડિયા જેવો; મોઢા સાથળ ને જહાં એવાં બાવડાં.

હાથીને એણે જોયો. હાથમાં હથિયાર તો નહોતું. હાથી પણ ગાંઠો હતો; એક પળમાં ધૂંદી નાખે.

પણ મદ્દને કંઈક સૂંઝ્યું. કૂતરું દોડ્યું જતું હતું. પગ પકડીને ઉપાડ્યું અને ફેરવીને ફેંક્યું.

“ ડાઉ, ડાઉ ડાઉ ! ” કરતું કૂતરું ગાંડા હાથીના માથા માથે અફળાયું ને પેચાઈ ગયું.

હાથી પણ ગભરાયો. તેને થયું : “ હાય હાય ! આ શું થયું ? ” એ તો ખીનો. ખીનો તે એવો ખીનો, કે પાછે પગે ભાગ્યો ને હાથીથાનમાં જઈ ઊભો રહ્યો.

બાદશાહ અને ખીરબલે આ જોયું.

બાદશાહ કહે : “ ખીરબલ ! ખરેખર, તારી વાત સાચી પડી. હાજર એ જ હથિયાર છે. ” ખીરબલ હસી રહ્યો.

બીરબલ

મોટા મેદાનમાં બહુરૂપીના ખેલો ચાલી રહ્યા હતા. મોટી મેદની મળી હતી. દિલ્હીનો ધણી બાદશાહ અકબર મોટું સિંહાસન નાખી બેતો હતો. બાબુબાબુ અમીરઉમરાવો હતા.

ખેલો એક પછી એક થતા હતા. વાહવાહ અને શાબાશના પોકારો વારે વારે ઊઠતા હતા. દરેક સારા ખેલે બાદશાહ બહુરૂપીને ધનામ આપતા હતા.

બહુરૂપી બળદનો વેશ લાવ્યો. આબાદ બળદ જેવો જ બળદ. બળદ જેવો ઊંચો, બળદનાં શીંગડાં, બળદની ખરીઓ, બળદનું ચામડું ને બળદનું જ પૂંછડું. એ તો ઠીક; પણ બળદ જેવી

બાળકોનો બીરબલ-૨ : ૨૫

જ ચાલ ને બળદ જેવો જ અવાજ; બળદ જેમ જ ઊભા રહેવું ને બળદ જેમ જ ખેસવું!

બેનાર ખુશ ખુશ થઈ ગયા, તાળીઓનો ગડગડાટ થયો. શાબાશીનો પોકાર થયો. બાદશાહે ધનામ આપ્યું.

બળદ પાછો જતો હતો. એક છોકરો ત્યાં ઊભો હતો. નાનો હસ-અગિયાર વર્ષનો. તેણે કાંકરી ઉપાડી ને બળદ ઉપર ફેંકી. છોકરો ખુશ થઈ ગયો ને માથા પરની મેલી ટોપી ધનામ તરીકે ફેંકી; જાણે મોટા સાફે આપતો હોય એવી ઢબે ફેંકી; એવા સંતોષથી ફેંકી!

મેદની આખી બેઈ રહી. બાદશાહની પણ નજર પડી. આ છોકરો કોણ? ને બળદ પર ટોપી શા માટે ફેંકી?

બાદશાહે તેને પાસે બોલાવ્યો ને પૂછ્યું : “અલ્યા છોકરા! બળદ પર ટોપી કેમ ફેંકી?”

“જનાબ! ધનામ તરીકે.”

“શાનું ધનામ?”

“બરાબર વેશ કાઢ્યો એનું. મારી પરીક્ષામાં એ પાસ થયો.”

“તારી પરીક્ષા વળી કેવી?”

“મેં એ વેશ બરાબર છે કે નહિ તે તપાસી
જેયું.”

“કેવી રીતે?”

“એક કાંકરી મારીને.”

“તેમાં શું જાણ્યું?”

“એમ છે કે જ્યારે મેં કાંકરી નાખી ત્યારે
બળદે ચામડી થરકાવી. ઢોરનો એવો રિવાજ
છે કે ચામડીને કંઈક ચડે એટલે તે થરકાવે-અને
પછી મેં નકકી કર્યું કે આ વેશ સાચો થયો છે.”

“એટલે?”

“જે એને બરાબર ખેલ કરતાં ન આવડતું
હોત તો ચામડી થરકાવત નહિ. સૌથી અધરું
કામ એ છે.”

બાદશાહ આટલા નાનકડા છોકરા સામે
જોઈ રહ્યો.

બાદશાહ કહે : “પણ આવી સહેલી ને
મેલી ટોપીનું ઇનામ આપ્યું એમાં એનું શું
વળશે?”

છોકરો કહે : “જનાબ! એમાં ટોપીની

કિંમત નથી. મારી પરીક્ષાની અને એની આવ-
ડતની કિંમત છે. સાચી પરીક્ષા કરીને પાઈઆપીએ
તો એ લાખ રૂપિયા બરાબર છે. ને વગર સમજ્યે
લાખ રૂપિયા આપીએ તો એ તે કોડી બરાબર છે.

બાદશાહ કહે : “છોકરા! તારું કહેવું તો
સાચું છે. તું શું કરે છે?”

છોકરો કહે : “પાઈપીઈને મજા કરું છું.”

બાદશાહ કહે : “ત્યારે મારી નોકરીમાં
રહીશ? મારી પાસે રહેવું, ને આવું, પીવું ને
મજા કરવી.”

છોકરો કહે : “બલે સાહેબ!”

બાદશાહે એ ચતુર છોકરાને પોતાની પાસે
રાખી લીધો.

આ ચતુર છોકરો બીજે કોઈ નહિ પણ બાદ-
શાહ અને બીરબલની વાતોમાંનો બીરબલ પોતે.
બીરબલ નાનપણથી જ હોશીયાર હતો.

બહુરૂપી

બાદશાહની બેગમને બહુરૂપીના ખેલનો ઘણો શોખ લાગ્યો હતો.

એક દિવસ બેગમ કહે : “બહુરૂપી વાધનો વેશ કાઢે તો બેવાની મજ પડે.”

બહુરૂપી કહે : “પણ આપ નામદારની સામે બરાબર વેશ નીકળવો બેઠકે. બરાબર ન થાય તો આપ રીઝો નહિ ને વાધ પોતાનો ભાવ ન ભજવે એવું બને પણ નહિ.”

બેગમ કહે : “એટલે ?”

“એટલે એમ કે વાધનો વેશ છે; વખતે વાધ બેસમાં આવી જાય ને માણસને ઈન્ત પણ કરી બેસે. વાધ એક વાર જત પર જાય તો પછી થઈ રહ્યું.”

બેગમ કહે : “એમાં શું ? તો ભલે માણસને ઈન્ત કરી બેસતો.”

બેગમના મનમાં એમ કે માણસ વાધનો વેશ ભજવતાં તે કેટલીક ઈન્ત કરી શકવાનો છે ? તેના મનમાં કશો જ ભય ન હતો.

હંમેશ મુજબ ખેલ બેવા મેદની મળી. બાદશાહ અને બેગમ પધાર્યાં. પેલો બીરબલ છોકરો પણ હાજર હતો.

વાધનો વેશ આવ્યો. આબાદ વાધ જેવી જ ચામડી, વાધ જેવા જ નહોર, વાધ જેવી જ જીભ ને વાધ જેવી જ ચાલ.

વાધ ચોકમાં ઊતર્યો એટલે નાનાં છોકરાં માની પડખે લપાઈ ગયાં. મોટાંઓની પણ છાતી ધડકવા લાગી, વાધ રોકથી કેડ મરડતો મરડતો ચક્રરમાં ફર્યો, બરાડચો અને ધૂરર રઘૂ કયું. લોકો બીકમાં હતા છતાં વાધ બેવામાં તદ્દીન હતાં. એટલામાં વાધે એક છલાંગ મારી. બીજ ને ત્રીજ મારી ત્યાં તો એક માણસ પર તૂટી પડ્યો. માણસને ખેંચીને તેણે ચક્રરની વચ્ચે આણ્યો અને બેતબેતામાં માણસને પંજ વડે લોહીલોહાણુ

કરી મૂક્યો. મેહનીમાં ભંગાણુ પડ્યું. યેગમ તો ગભરાઈને યેભાન જ થઈ ગયેલી. તેનો સગો ભાઈ જ વાઘના પંન્નમાં આવી ગયો હતો ! પણ યેગમે તો શરત કરી હતી. બાદશાહને પણ કબૂલ જ કરવું પડ્યું કે ઉત્તમ ઈનામ તો મળવું જ જોઈએ. બહુરૂપીને ઈનામ આપ્યું ને તેને વિદાય કર્યો. બાદશાહ અને યેગમ કહેલે આવ્યાં; પણ યેગમનો શોક આછો થાય નહિ. તેને થયું કે એક વાર તો....

બીરબલ છોકરો ત્યાં હાજર જ હતો, “કાં છોકરા ? આ બહુરૂપીએ તો ભારે કરી ! ખેલ તો ખરો કર્યો, પણ....”

બીરબલ કહે : “ખરો ખેલ કરાવવો હોય તો એક ખેલ બાકી છે. આ ખેલ ખરી પરીક્ષા ન કહેવાય. આમાં તો કો'કનું મોત થયું.”

યેગમ કહે : “ત્યારે કરાવો બીજો ખેલ.”

બાદશાહ અને યેગમ ખેલ જોવા પધાર્યાં. મેહની આખી ભરાઈ ગઈ.

બીરબલે કહ્યું : “આજે બાદશાહ ફરમાવે છે કે સતીનો વેશ કાઢો.” સાંભળતાં જ બહુ-

રૂપીના હાન્ન ગગડી ગયાં. સતીનો વેશ એટલે બળી મરવું, એટલે તો જીવના જવું.

પણ બહુરૂપી ખરો બહુરૂપી હતો, બહાદુર હતો. વાઘ થયો હતો ત્યારે તેને જીવ લેતાં વાર નહોતી લાગી, અને સતી થઈને જીવ દેતાં પણ ન અચકાયો.

તુરત જ તે વેશ કાઢવાની જગ્યાએ ગયો ને સતીનો વેશ લીધો. ઢોલનગારાં વગડવ્યાં ને ‘જે અંબે, જે અંબે !’ કરતો હાથમાંથી કંકુ ખેરતો ચોક વચ્ચે આવીને ઊભો રહ્યો. સાચેસાચ જ જાણે સતી આવી. માથે પીળ હતી, ચૂંદડીઓ હતી, મોં પર તેજ હતું.

એકેએક લોકો પણ સતી તરફ ખેંચાયાં. નાનાં છોકરાંએને લઈને માતાઓ પગે લગાડાવા માંડી. સૌભાગ્યવતીઓ આશીર્વાદ લેવા દોડી. વાંઝણીઓ વરદાન લેવા આવી. સતીએ સૌને માથે હાથ મૂક્યા; સૌને રાતા કંકુના થાપા માર્યા, પછી મોટી જબરી ચિતા ખડકાવી. ઘણી તો લડાઈમાં ગુજરી ગયો છે એટલે શબ નથી, એમ કહી ધાસનું શબ

સૌભાગ્યવતી=પતિ જીવતો હોય તેવી સ્ત્રી.

૩૨ : હાસ્યવિનોદ ગ્રંથમાળા

કર્યું અને પોતે ચિતા પર બેઠી. શબને ખોળામાં મૂક્યું અને પછી ‘જે અંબે, જે અંબે!’ ના પોકાર થયા ને ઢોલનગારાં વાગ્યાં; અને હહહહ કરતી આગ ચિતામાંથી બળવા લાગી. બહુરૂપી અને શબ ઘડીકમાં સળગી ઊઠ્યાં.

લોકો ‘જે અંબે, જે અંબે!’ કરતાં પોતપોતાને ઘેર આવ્યાં.

મહેલે આવી બેગમે બાદશાહને કહ્યું :
“શાબાશ છે બહુરૂપી! જીવ લઈ જાણ્યો ને પોતે દઈ પણ જાણ્યો. આવો બહુરૂપી ફરી વાર નહિ મળે!”

